

មាត្រា ១៦ : អាជ្ញាធរ « អប្សរា » មានភារកិច្ចអនុវត្តអនុក្រឹត្យនេះចាប់ពីថ្ងៃចេញព្រះហស្តលេខា និង ចុះហត្ថលេខានេះតទៅ ។

នាយករដ្ឋមន្ត្រី ១

នាយករដ្ឋមន្ត្រី ២

ព្រះហស្តលេខា និង ត្រកូល

ហត្ថលេខា និង ត្រកូល

នរោត្តម រណឫទ្ធិ

ហ៊ុន សែន

* * *

រាជធានីភ្នំពេញ , ថ្ងៃទី ០៥ ខែ មករា ឆ្នាំ ១៩៩៦

អនុក្រឹត្យ លេខ ០២ អនក្រ. បក

ស្តីពីការកែសម្រួលទំហំដី តំបន់ឧស្សាហកម្មស្ទឹងហាវ

ក្រុងព្រះសីហនុ

រាជធានីធាន

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យ ចុះថ្ងៃទី ០១ ខែ វិច្ឆិកា ឆ្នាំ ១៩៩៣ ស្តីពីការតែងតាំង រាជរដ្ឋាភិបាល
- បានឃើញព្រះរាជក្រឹត្យ លេខ នស.រកត ១០៩៤/៨៣ ចុះថ្ងៃទី ២៤ ខែ តុលា ឆ្នាំ ១៩៩៤ ស្តីពីការ កែសម្រួលសមាសភាពរាជរដ្ឋាភិបាលកម្ពុជា
- បានឃើញព្រះរាជក្រឹត្យលេខ នស.រកត ១០៩៤/៩០ ចុះថ្ងៃទី ៣១ ខែ តុលា ឆ្នាំ១៩៩៤ ស្តីពីការកែសម្រួលសមាសភាពរាជរដ្ឋាភិបាលកម្ពុជា
- បានឃើញច្បាប់ស្តីពីការរៀបចំ និង ការប្រព្រឹត្តិទៅនៃគណៈរដ្ឋមន្ត្រី ដែលប្រកាសអោយ ប្រើ ដោយព្រះរាជក្រមលេខ ០២ នស ៩៤ ចុះថ្ងៃទី ២០ ខែ កក្កដា ឆ្នាំ ១៩៩៤
- បានឃើញអនុក្រឹត្យលេខ ៧៣ អនក្រ. ចុះថ្ងៃទី ០៥ ខែ តុលា ឆ្នាំ ១៩៩៥ ស្តីពីការ បង្កើតតំបន់ឧស្សាហកម្មស្ទឹងហាវ ក្រុងព្រះសីហនុ
- តាមសំណើរបស់រដ្ឋមន្ត្រីក្រសួងឧស្សាហកម្មរ៉ែ និង ថាមពល និង តាមសំណើរបស់រដ្ឋ មន្ត្រីក្រសួង ពាណិជ្ជកម្ម

សំរេច

មាត្រា ១ : មាត្រា ៤ នៃអនុក្រឹត្យលេខ ៧៣ អនក្រ. ចុះថ្ងៃទី ០៥ ខែ តុលា ឆ្នាំ ១៩៩៥ ស្តីពី ការបង្កើត តំបន់ឧស្សាហកម្មស្ទឹងហាវ ក្រុងព្រះសីហនុ ត្រូវបានកែសម្រួលដូចតទៅ ៖
១-តំបន់ឧស្សាហកម្ម ស្ទឹងហាវ ក្រុងព្រះសីហនុ មានទំហំប្រមាណ ១.១០០ ហិកតា មានទីតាំងដូច បានបញ្ជាក់តាមផែនទីដែលមានភ្ជាប់នឹងអនុក្រឹត្យនេះ និង ដែលស្ថិត នៅក្នុងចន្លោះ :

ចាប់ពី

ខ្សែរយៈទទឹង	១០° ៤៣,២	ខ្សែរយៈបណ្តោយ	១០៣°
	៣២,៨		
និងខ្សែរយៈទទឹង	១០° ៤២,៣	ខ្សែរយៈបណ្តោយ	១០៣°
	៣២,៩		

ទៅដល់

ខ្សែរយៈទទឹង	១០° ៤៤,១	ខ្សែរយៈបណ្តោយ	១០៣°
	៣៧,២		
និងខ្សែរយៈទទឹង	១០° ៤៣,២	ខ្សែរយៈបណ្តោយ	១០៣°
	៣៧,៤		

អាងទឹកសាបដែលមានសញ្ញាបញ្ជាក់ក្នុងផែនទីដែលភ្ជាប់នឹងអនុក្រឹត្យនេះ ជាប្រភពទឹក សាបសំរាប់បំរើសេចក្តីត្រូវការរបស់តំបន់ឧស្សាហកម្ម ស្ទឹងហាវ ក្រុង ព្រះសីហនុ ។

២-តំបន់រោងចក្រចំរាញ់ប្រេងកាត ឃ្នាំងស្តុកប្រេងឥន្ធនៈ និង បរិកម្មករ នៅស្ទឹង ហាវ ក្រុងព្រះ សីហនុ មានទំហំប្រមាណ ៥០ ហិកតា មានទីតាំងនៅជាប់តំបន់ ឧស្សាហកម្មស្ទឹងហាវ ក្រុងព្រះ សីហនុ ដូចបានបញ្ជាក់ក្នុងផែនទី ដែលមានភ្ជាប់ នឹងអនុក្រឹត្យនេះ ជាកម្មសិទ្ធិរបស់រដ្ឋ ហើយត្រូវស្ថិតនៅក្រោមការគ្រប់គ្រងរបស់ ក្រសួងពាណិជ្ជកម្ម ។


មាត្រា ២ : សហរដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងឧស្សាហកម្ម រ៉ែ និង ថាមពល រដ្ឋមន្ត្រីក្រសួងពាណិជ្ជកម្ម រដ្ឋមន្ត្រី រដ្ឋលេខាធិការនៃក្រសួង ស្ថាប័នពាក់

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ផែនទី


តំបន់ឧស្សាហកម្ម ស្ទឹងហាច - ក្រុងព្រះសីហនុ

តំបន់ឧស្សាហកម្មទៅ ≈ ១១០០ ហិកតា



កំណត់សំគាល់

- ② អាងទឹកសាប
- ខណ្ឌសីមាតៃតំបន់ឧស្សាហកម្មទៅ
- ផ្លូវថ្នល់
- ④ រោងចក្រចំណីអាហារ



ព័ន្ធ និង អភិបាលក្រុង ព្រះសីហនុ មានភារកិច្ចអនុវត្តអោយបានសម្រេចនូវអនុក្រឹត្យ
នេះតាមសមត្ថកិច្ចរៀងៗខ្លួន ចាប់ពីថ្ងៃចេញព្រះហស្តលេខា និង ចុះហត្ថលេខា
តទៅ ។

នាយករដ្ឋមន្ត្រី ១
ព្រះហស្តលេខា និង ត្រា
នរោត្តម រណឫទ្ធិ

នាយករដ្ឋមន្ត្រី ២
ហត្ថលេខានិង ត្រា
ហ៊ុន សែន

* * *

រាជធានីភ្នំពេញ , ថ្ងៃទី ០២ ខែ មករា ឆ្នាំ ១៩៩៦

អនុក្រឹត្យ លេខ ០១ អនក្រ.តត

ស្តីពីការជូនមេដាយស្ថាបនាជាតិ

* * *

រាជរដ្ឋាភិបាល

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រឹត្យរបស់ព្រះករុណាព្រះបាទសម្តេចព្រះ **នរោត្តម សីហនុ ច័ន្ទ**
ព្រះមហាក្សត្រនៃព្រះរាជាណាចក្រកម្ពុជា ចុះថ្ងៃទី ០១ ខែ វិច្ឆិកា ឆ្នាំ ១៩៩៣ ស្តីពីការ
តែងតាំងរាជរដ្ឋាភិបាលកម្ពុជា
- បានឃើញច្បាប់ស្តីពីការរៀបចំនិងការប្រព្រឹត្តិទៅនៃគណៈរដ្ឋមន្ត្រី ដែលប្រកាសអោយ
ប្រើដោយ ព្រះរាជក្រម ចុះថ្ងៃទី ២០ ខែ កក្កដា ឆ្នាំ ១៩៩៤
- បានឃើញអនុក្រឹត្យលេខ ១៥ អនក្រ ចុះថ្ងៃទី ០៥ ខែ មេសា ឆ្នាំ ១៩៩៤ របស់
រាជរដ្ឋាភិបាល ស្តីពីការបង្កើតនិងប្រើប្រាស់មេដាយស្ថាបនាជាតិ
- តាមសំណើរបស់អភិបាលខេត្តកំពង់ឆ្នាំង

សំរេច

មាត្រា ១ : ត្រូវបានប្រគល់មេដាយស្ថាបនាជាតិថ្នាក់លេខ ១ ជូនចំពោះសប្បុរសជនដែលបាន
បរិច្ចាគថវិកា ជួយកសាងនិងជួសជុលអាគារសិក្សា ព្រមទាំងបំពាក់សំភារៈបរិក្ខារ